

Konvenuta: Knoll International Spa

Dispożittiv

L-Artikolu 4(1) tad-Direttiva 2001/29/KE tal-Parlament Ewropew u tal-Kunsill tat-22 ta' Mejju 2001, dwar l-armonizzazzjoni ta' ċerti aspetti ta' drittijiet tal-awtur u drittijiet relatati fis-soċjetà tal-informazzjoni għandu jiġi interpretat fis-sens li jippermetti lid-detentur ta' dritt esklużiv ta' distribuzzjoni ta' xogħol protett li jopponi offerta għall-bejgħ jew reklamar li jikkoncerna l-original jew kopja ta' dan ix-xogħol, anki jekk ma jkunx stabbilit li dan ir-reklamar ikun wassal għall-akkwist tal-oġġett protett minn xerrej tal-Unjoni, bil-kundizzjoni li l-imsemmi reklam ihegġeġ lill-konsumaturi tal-Istat Membru li fih l-imsemmi xogħol ikun protett bid-drittijiet tal-awtur sabiex jagħmel l-akkwist.

⁽¹⁾ ĠU C 367, 14.12.2013.

Sentenza tal-Qorti tal-Ġustizzja (Awla Manja) tat-13 ta' Mejju 2015 (talba għal deċiżjoni preliminari tal-Lietuvos Aukščiausiasis Teismas – il-Litwanja) – “Gazprom” OAO

(Kawża C-536/13) ⁽¹⁾

(Rinviju għal deċiżjoni preliminari — Spazju ta' libertà, sigurtà u ġustizzja — Kooperazzjoni ġudizzjarja f'materji ċivili — Regolament (KE) Nru 44/2001 — Kamp ta' applikazzjoni — Arbitraġġ — Esklużjoni — Rikonossiment u eżekuzzjoni ta' deċiżjonijiet ta' arbitraġġ barranin — Ordni minn tribunal tal-arbitraġġ li jinsab fi Stat Membru — Ordni intiża li twaqqaf it-tressiq jew it-tkomplija ta' proċedura quddiem qorti ta' Stat Membru ieħor — Dritt tal-qrati ta' Stat Membru li jirrifjutaw ir-rikonossiment tad-deċiżjoni ta' arbitraġġ — Konvenzjoni ta' New York)

(2015/C 236/10)

Lingwa tal-kawża: il-Litwan

Qorti tar-rinviju

Lietuvos Aukščiausiasis Teismas

Partijiet fil-kawża prinċipali

Rikorrenti: “Gazprom” OAO

fil-preżenza ta: Lietuvos Respublika

Dispożittiv

Ir-Regolament (KE) Nru 44/2001 tal-Kunsill, tat-22 ta' Diċembru 2000, dwar ġurisdizzjoni u rikonossiment u eżekuzzjoni ta' sentenzi f'materji ċivili u kummerċjali, għandu jiġi interpretat fis-sens li ma jipprekludix, la li qorti ta' Stat Membru tirrikonossu u teżegwixxi, u lanqas li tirrifjuta li tirrikonossu u li teżegwixxi, deċiżjoni ta' arbitraġġ li tipprojbixxi lil parti milli tippreżenta ċerti talbiet quddiem qorti ta' dan l-Istat Membru, peress li dan ir-regolament ma jirregolax ir-rikonossiment u l-eżekuzzjoni, fi Stat Membru, ta' deċiżjoni ta' arbitraġġ mogħtija minn tribunal tal-arbitraġġ fi Stat Membru ieħor.

⁽¹⁾ ĠU C 377, 21.12.2013.